



# बिहार गजट

## असाधारण अंक

### बिहार सरकार द्वारा प्रकाशित

6 पौष 1940 (श०)

(सं० पटना 1209) पटना, वृहस्पतिवार, 27 दिसम्बर 2018

सं० ICDSICDS/30030/14-2018-5868

समाज कल्याण विभाग

(आई.सी.डी.एस. निदेशालय)

संकल्प

24 दिसम्बर 2018

विषय:- भारत सरकार के पत्र सं०-11-36/2016-CD.CD.I दिनांक 20.09.2018 के आलोक में दिनांक 01.10.2018 के प्रभाव से सामान्य आँगनबाड़ी केन्द्र की सेवाओं को 3000 रु० (तीन हजार रु०) के स्थान पर 4500.00 रु० (चार हजार पाँच सौ रु०), मिनी आँगनबाड़ी केन्द्र की सेवाओं को 2250 रु० (दो हजार दो सौ पचास रु०) के स्थान पर 3500.00 रु० (तीन हजार पाँच सौ रु०) एवं सहायिकाओं को 1500 रु० (एक हजार पाँच सौ रु०) के स्थान पर 2250.00 रु० (दो हजार दो सौ पचास रु०) प्रतिमाह मानदेय का दर निर्धारण करने तथा नियमित एवं सुचारू रूप से केंद्र संचालन करने पर सहायिका को अतिरिक्त प्रोत्साहन राशि 250.00 रु० (दो सौ पचास रु०) प्रति माह देने तथा इसके फलस्वरूप वित्तीय वर्ष 2018-19 में राज्यांश मद से अतिरिक्त व्यय भार कुल रु० 5558.03 लाख (पचपन करोड़ अठावन लाख तीन हजार) की स्वीकृति।

भारत सरकार के पत्र संख्या-11-36/2016-CD.CD.I दिनांक 20.09.2018 द्वारा दिनांक 01.10.2018 के प्रभाव से आँगनबाड़ी सेवाओं एवं सहायिकाओं के मानदेय की दर में बढ़ोतरी किया गया है। आँगनबाड़ी सेवाएँ योजना का मुख्य उद्देश्य ग्राम स्तर पर आँगनबाड़ी केन्द्रों के माध्यम से 0-6 वर्ष के बच्चों, गर्भवती एवं शिशुवती महिलाओं के जीवन स्तर को बेहतर बनाना, स्वास्थ्य एवं पोषण स्तर में सुधार लाना तथा कुपोषण से बचाव करना है।

ऑगनबाड़ी सेवाएँ अन्तर्गत ऑगनबाड़ी केन्द्र स्तर पर बच्चों, गर्भवती एवं शिशुवती महिलाओं को समेकित रूप से 6 सेवाएँ यथा- पूरक पोषाहार, स्वास्थ्य जाँच, संदर्भ सेवाएँ, प्रतिरक्षीकरण, स्कूल पूर्व शिक्षा एवं पोषाहार स्वास्थ्य शिक्षा उपलब्ध करायी जाती है। उक्त छः सेवाओं के कार्यान्वयन का केन्द्र बिन्दु ऑगनबाड़ी केन्द्र होता है, जिसका संचालन ऑगनबाड़ी सेविका एवं सहायिका द्वारा किया जाता है। सम्प्रति राज्य के 544 बाल विकास परियोजनाओं में 107603 सामान्य ऑगनबाड़ी केन्द्र एवं 7115 मिनी ऑगनबाड़ी केन्द्र स्वीकृत हैं। प्रत्येक सामान्य ऑगनबाड़ी केन्द्र पर एक ऑगनबाड़ी सेविका एवं एक ऑगनबाड़ी सहायिका का पद स्वीकृत है, जबकि मिनी ऑगनबाड़ी केन्द्र में मात्र एक ऑगनबाड़ी सेविका का पद स्वीकृत है।

ऑगनबाड़ी सेवाएँ केन्द्रीय प्रायोजित योजना है, जिस पर मानदेय मद में होने वाले व्यय का 60 प्रतिशत भारत सरकार द्वारा एवं 40 प्रतिशत राज्य सरकार द्वारा वहन किया जाता है। इसके अतिरिक्त राज्य सरकार द्वारा 25 प्रतिशत राज्य भत्ता (शत प्रतिशत राज्य योजना) का वहन किया जाता है।

ऑगनबाड़ी सेवाएँ योजना के अंतर्गत वर्तमान में भारत सरकार द्वारा सामान्य ऑगनबाड़ी केन्द्र की सेविकाओं को 3000.00 ₹0, मिनी ऑगनबाड़ी केन्द्र की सेविकाओं को 2250.00 ₹0 एवं सहायिकाओं को 1500.00 ₹0 प्रतिमाह मानदेय का दर निर्धारित है। भारत सरकार के पत्र सं0-11-36/2016-CD.CD.I दिनांक 20.09.2018 द्वारा दिनांक 01.10.2018 के प्रभाव से सामान्य ऑगनबाड़ी केन्द्र की सेविकाओं को 4500.00 ₹0, मिनी ऑगनबाड़ी केन्द्र की सेविकाओं को 3500.00 ₹0 एवं ऑगनबाड़ी सहायिकाओं को 2250.00 ₹0 प्रतिमाह मानदेय का दर निर्धारित किया गया है तथा वैसी ऑगनबाड़ी सहायिका जो केन्द्र का संचालन नियमित तथा सही रूप से करती है, उन्हें 250.00 ₹0 प्रतिमाह प्रोत्साहन राशि दिया जाना है।

वित्तीय वर्ष 2018-19 में ऑगनबाड़ी सेविका एवं सहायिका के मानदेय मद में (02 01) राशि की निकासी एवं व्ययन माँग संख्या-51 के अधीन समाज कल्याण विभाग के विपत्र कोड-केन्द्रांश-51-2235021020222 एवं राज्यांश-51-2235021020322 के अंतर्गत केन्द्रांश एवं राज्यांश मद से विकलनीय होगा।

संचिका संख्या- ICDS/ICDS/30030/14-2018 पृष्ठ संख्या 20/टि0 पर दिनांक 18;12;2018 को मंत्रिपरिषद की बैठक में भारत सरकार के पत्र सं0-11-36/2016-CD.CD.I दिनांक 20.09.2018 के आलोक में दिनांक 01.10.2018 के प्रभाव से सामान्य ऑगनबाड़ी केन्द्र की सेविकाओं को 3000 ₹0 (तीन हजार ₹0) के स्थान पर 4500.00 ₹0 (चार हजार पाँच सौ ₹0), मिनी ऑगनबाड़ी केन्द्र की सेविकाओं को 2250 ₹0 (दो हजार दो सौ पचास ₹0) के स्थान पर 3500.00 ₹0 (तीन हजार पाँच सौ ₹0) एवं ऑगनबाड़ी केन्द्र की सहायिकाओं को 1500 ₹0 (एक हजार पाँच सौ ₹0) के स्थान पर 2250.00 ₹0 (दो हजार दो सौ पचास ₹0) प्रतिमाह मानदेय का दर निर्धारण करने तथा नियमित एवं सुचारु रूप से केंद्र संचालन करने पर सहायिका को अतिरिक्त प्रोत्साहन राशि 250.00 ₹0 (दो सौ पचास ₹0) प्रति माह देने तथा इसके फलस्वरूप वित्तीय वर्ष 2018-19 में राज्यांश मद से अतिरिक्त व्यय भार कुल ₹0 5558.03 लाख (पचपन करोड़ अठावन लाख तीन हजार) की स्वीकृति प्रदान की गयी है।

विश्वासभाजन

विजय रंजन,

संयुक्त निदेशक (मु0)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1209-571+1000-डी0टी0पी0।

Website: <http://egazette.bih.nic.in>